سوانح

سوانح میں کسی ایک شخص کی زندگی کے واقعات اور حالات یا شخصیت کے مختلف پہلوؤں کا بیان کیا جاتا ہے۔ سوانح نگاراپنے ہم عصروں کے سوانح بھی لکھ سکتا ہے اور تاریخی شخصیتوں کے سوانح بھی۔ اس صنف کا مقصد کسی اہم شخص کے حالات زندگی سے قاری کوروشناس کرانا ہوتا ہے۔ اس سلسلے میں وہ اس شخص کے ساتھ ساتھ اپنے ہم عصروں کا حال بھی لکھ سکتا ہے اور اس زمانے کے ساتھ ساتھ اپنے ہم عصروں کا حال بھی لکھ سکتا ہے اور اس زمانے کے ساتھ ، ساجی اور معاشرتی پہلوؤں پر بھی روشنی ڈال سکتا ہے۔ ہمارے یہاں مولا نا حاتی اور شبکی نعمانی نے سوانح نگاری کا سلسلہ شروع کیا۔

حاتی نے ممتاز ادبی شخصیتوں کے سوانح کھے مثلاً حیات سعدتی میں شخ سعدتی، یادگار غالب میں غالب اور حیات جاوید میں سرسید کے حالات بیان کیے گئے ہیں۔

شَبْلَی نعمانی نے سیرۃ النبیؑ ،سیرۃ النعمان ، الغزالی ، المامون اور الفاروق جیسی سوانحی کتابیں لکھی ہیں ۔شِبْلی نے سوانح نگاری کے ذریعے اسلاف کی علمی ادبی اور مذہبی زندگی کوموثر انداز میں پیش کیا ہے۔



الطاف حسين حاتي

(1837 - 1914)

مولا نا الطاف حسین حاتی پانی پت میں پیدا ہوئے علم کی طلب اور شعر وسخن کا ذوق انھیں دہلی لا یا۔ یہاں انھوں نے نواب مصطفٰے خاں شیقۃ اور مرزا غالب جیسی شخصیتوں سے فیض حاصل کیا۔غالب اور شیقۃ کے انقال کے بعد حاتی لا ہور چلے گئے اور انگریز کی حکومت کے ملازم ہو گئے۔لا ہور میں مجمد حسین آزاد کے ساتھ مل کر ڈاکٹر ڈبلیو۔ جی ۔لائٹر اور دوسرے انگریز افسروں کے تعاون سے انھوں نے اردو میں جدیدنظم کی بنیاد ڈالی۔اردو کے سواخی ادب میں حاتی کی" حیات سعدی" 1886 میں " یادگارِ غالب" کے تعاون سے انھوں نے اردو میں جدیدنظم کی بنیاد ڈالی۔اردو کے سواخی ادب میں اصلاح کا پہلو نمایاں ہے ۔ان کی طویل نظموں میں " مدوجزر اسلام" جو عام طور پر" مسدس حاتی "کے نام سے مشہور ہے،اور" مناجات بیوہ" اہم ہیں۔حاتی کا" مقدمہ شعروشاعری" اردو نقید میں ایک تاریخی اہمیت رکھتا ہے ۔انھوں نے شاعری کے اخلاقی اور اصلاحی پہلوؤں پر زور دیا ہے اور اسی نقطۂ نظر سے اردو شاعری کا تنقیدی جائزہ لیا ہے۔حاتی کا شار سرسید کے خاص رفیقوں میں ہوتا ہے۔



سرسيركا بجين

سرسیّد کے خاندان کا حال جس قدرہم نے لکھا ہے شاید ناظرین کتاب اس کوقدر نے شرورت سے زیادہ خیال کریں۔لیکن بائیوگرافی کا اصل مقصد جو ہیرو کے اخلاق وعادات و خیالات کا دنیا پر روشن کرنا ہے وہ اُس وقت تک پورانہیں ہوسکتا جب تک بیہ نہ کہا جائے کہ ہیرو میں اخلاق وعادات اور خیالات کہاں سے آئے؟ اور اُن کی بنیاد اُس میں کیونکر بڑی؟ انسان میں کی خصلتیں جبتی ہوتی ہیں جو آباواجداد سے بطور میراث کے اُس کو پہنچتی ہیں۔اور زیادہ تر وہ اخلاق وعادات ہوتے ہیں جو بچپن میں نامعلوم طور پر وہ اپنے فاندان کی سوسائٹی سے اکتساب کرتا ہے اور جو رفتہ رفتہ اس درجہ تک پہنچ جاتے ہیں جس کی نسبت حدیث میں آیا ہے کہ پہاڑ اپنی جگہ سے ٹل جائے تو ٹل جائے لیکن آدمی اپنی جبت سے نہیں ٹل سکتا۔ پس ہیرو کے خاندان کا حال جس میں وہ پیدا ہوا اور اُس سوسائٹی کا حال جس میں اس نے نشوونما پائی در حقیقت ہیرو کے اخلاق وعادات پر ایک ایک روشنی ڈالٹا ہے جس کے بعد کسی اور شوت کے پیش کرنے کی چنداں ضرورت باقی نہیں رہتی۔

سرسیّد کے پیدا ہونے سے پہلے ان کی بہن صفیۃ النسا اور ان کے بھائی سیّد مجمد خال پیدا ہو چکے تھے۔سیّد مجمد خال کے پیدا ہونے کا ان کونہایت خوشی ہوئی۔ سرسیّد سے چند مہینے پہلے اُن کے ماموں نواب زین العابدین خال کے ہاں ایک لڑکا پیدا ہوا تھا جس کا نام حاتم علی خال تھا۔سرسیّد کواوّل حاتم علی خال کی والدہ نے دودھ پلایا اور پھر خود سرسیّد کی والدہ نے۔ وہ اپنے خاندان کے اکثر بچول کی نسبت زیادہ قوی اور توانا اور ہاتھ یاوُل سے تندرست پیدا ہوئے تھے.....

سرسیّد کے بیان سے معلوم ہوتا تھا کہ ان کے بحیین میں جسمانی صحت اور فزیکل قابلیت کے سواکوئی الی خصوصیت جس سے اُن کے بحیین کومعمولی لڑکوں کے بحیین پر بے تکلف فوقیت دی جاسکے نہیں پائی جاتی تھی۔ یعنی جیسے کہ بعضے بچے ابتدا میں نہایت ذکی اور طبّاع اور اپنے ہمجولیوں میں سب سے زیادہ تیز اور ہوشیار ہوتے ہیں سرسیّد میں کوئی اس قسم کا صریح امتیاز نہ تھا۔ معلوم ہوتا ہے کہ انھوں نے اپنے قوائے ذہنیہ کومض د ماغی ریاضت اور لگا تارغور وفکر سے بتدریج ترقی دی تھی اور اسی لیے ان کی لائف کا آغاز معمولی آ دمیوں کی زندگی سے بچھ زیادہ چکد ارمعلوم نہیں ہوتا۔ لیکن جس قدر آگے بڑھتے جائے اُسی قدر اس میں زیادہ عظمت پیدا ہوتی جاتی جاتی ہوتا کے ہمونت سے آدمی

ىرسىدكا بحپين

جوجا ہے سوہوسکتا ہے۔

سرسیّد کومساۃ مال بی بی نے جوایک قدیم خیر خواہ خادمہ اُن کے گھرانے کی تھی، پالا تھا۔ اس لیے ان کو مال بی بی سے نہایت محبت تھی۔ وہ پانچ برس کے تھے جب مال بی بی کا انتقال ہوا۔ اُن کا بیان ہے کہ'' مجھے خوب یاد ہے مال بی بی مرنے سے چند گھنے پہلے فالسے کا شربت مجھ کو بیلا رہی تھی۔ جب وہ مرکئ تو مجھے اُس کے مرنے کا نہایت رنج ہوا۔ میری والدہ نے مجھے سمجھایا کہ وہ خدا کے پاس گئی ہے۔ بہت اچھے مکان میں رہتی ہے۔ بہت سے نوکر چاکر اس کی خدمت کرتے ہیں اور اس کی بہت آرام سے گزرتی ہے۔ بہت آرام سے گزرتی ہے۔ بہت اُن ہوا۔ کی فاتحہ ہوا کرتی ہے۔ بہت اُن ہوا۔ کو گھرانج مت کرو۔ مجھ کو ان کے کہنے سے پورایقین تھا کہ فی الواقع ایسا ہی ہے۔ مدت تک ہر جمعرات کو اُس کی فاتحہ ہوا کرتی تھی اور کسی مختاج کو کھانا دیا جاتا تھا۔ مجھے یقین تھا کہ بیسب کھانا ماں بی بی کے پاس پہنچ جاتا ہے۔ اس نے مرتے وقت کہا کہ میرا تمام زیورسیّد کا ہے، مگر میری والدہ اس کو خیرات میں دینا چا ہتی تھیں۔ ایک دن انھوں نے مجھ سے پوچھا کہ اگرتم کہوتو یہ گہناماں بی بی کے پاس بھیج دوں، میں نے کہا ہاں بھیج دو۔ والدہ نے وہ سب گہنا مختلف طرح سے خیرات میں دے دیا۔'

بچین میں سرسیّد پر خاتو الی قید تھی کہ کھیلنے کودنے کی بالکل بندی ہواور خدالی آزادی تھی کہ جہاں چاہیں اور جن کے ساتھ چاہیں کھیلتے کودتے پھریں۔ان کی بڑی خوش نصیبی بیتھی کہ خود ان کے ماموں ان کی خالہ اور دیگر نزد کی رشتہ داروں کے چودہ پندرہ کڑے ان کے ہم عمر سے جو آپس میں کھیلنے کودنے کے لیے کافی سے۔اس لیے ان کونو کروں اور اجلافوں کے بچوں اور اشرافوں کے آوارہ لڑکوں سے ملنے جُلنے اور ان کے ساتھ کھیلنے کا بھی موقع نہیں ملا۔ان کے بزرگوں نے بیاجازت دے رکھی تھی کہ جس کھیل کو تھارا جی چاہے شوق سے کھیلو مگر کسی کھیل کو چھیا کرمت کھیلو۔اس لیے سب لڑکے جو کھیل کھیلتے تھے اپنے بڑوں کے سامنے کھیلتے تھے۔ان کے کھیلوں میں کوئی بات الی نہ ہوتی تھی جو اپنے بزرگوں کے سامنے نہ کرسکیں۔خواجہ فرید کی حویلی جس میں وہ اور ان کے ہم عمرلڑکے رہتے تھے اس کا چوک اور اس کی چھتیں ہرفتم کی بھاگ دوڑ کے کھیلوں کے لیے کافی تھیں۔ابتدا میں وہ اکثر گیند، ہم عمرلڑکے رہتے تھے اس کا چوک اور اس کی چھتیں ہرفتم کی بھاگ دوڑ کے کھیلوں کے لیے کافی تھیں۔ابتدا میں وہ اکر گیند، اجازت دے رکھی تھی کہ آپس میں سب بھائی مل کر گیڑیاں بھی کھیلوتو کچھمفا نقہ نہیں۔

ان کا بیان تھا کہ'' باوجود اس قدر آزادی کے بچپن میں مجھے تنہا باہر جانے کی اجازت نہ تھی ،جب میری والدہ نے اپنے رہنے کی جداحویلی بنائی اور وہاں آر ہیں تو باوجود یہ کہ اس حویلی میں اور نانا صاحب کی حویلی میں صرف ایک سڑک درمیان تھی۔جب بھی میں اُن کی حویلی میں جاتا تو ایک آ دمی میرے ساتھ جاتا۔ اسی لیے بچپن میں مجھے گھرسے باہر جانے اور عام صحبتوں میں بیٹھنے یا آوارہ پھرنے کا بالکل اتفاق نہیں ہوا۔'' 42

سرسید لکھتے ہیں کہ''میرے نانا شنج کا کھانا اندر زنانے میں کھاتے تھے۔ایک چوڑا چکلا وسترخوان بچھتا تھا۔ بیٹے بیٹیاں، پوتے پوتیاں، نواسے نواسیاں اور بیٹوں کی ہویاں سب ان کے ساتھ کھانا کھاتے تھے، بچوں کے آگے خالی رکا بیاں ہوتی تھیں۔نانا صاحب ہر ایک سے پوچھتے تھے کہ کون می چیز کھاؤ گے؟ جو بچھ وہ بتاتا وہی چیز چچھیں لے کر اپنے ہاتھ سے اس کی رکابی میں ڈال دیتے۔تمام بچے بہت اوب اور صفائی سے ان کے ساتھ کھانا کھاتے تھے۔سب کو خیال رہتا تھا کہ کوئی چیز گرنے نہ پائے مہاتھ کھانے میں زیادہ نہ بھرے، اور نوالا چبانے کی آواز منہ سے نہ نگلے۔رات کا کھانا وہ باہر دیوان خانے میں کھاتے تھے۔ زنانہ ہوجاتا تھا،میری والدہ اور میری چھوٹی خالا کھانا کھلانے آتی تھیں۔ہم سب لڑکے ان کے سامنے بیٹھتے تھے۔ہم کو بڑی مشکل زنانہ ہوجاتا تھا،میری والدہ اور میری چھوٹی خالا کھانا کھلانے آتی تھیں۔ہم سب لڑکے ان کے سامنے بیٹھتے تھے۔ہم کو بڑی مشکل بڑتی تھی۔کسی کے پاؤں کا دھبًا کسی کے کپڑے پر پر تی جو تھا تو اس سے بھی ناخوش ہوتے تھے۔شام کو چراغ جاتا تھا تو نہایت ناراض ہوتے تھے۔روشائی وغیرہ کا دھبًا کسی کے کپڑے پر پر تھے تھے اور جن میں گئی اور جس کو یاد نہ ہوتا اس کو کھی تھا، ان کوسبق سنانے جاتے تھے۔جس کا سبق اچھا یاد ہوتا اس کو کہی قمہ مٹھائی ملتی اور جس کو یاد نہ ہوتا اس کو کھی تھی اور گھڑک دیے۔''

گری اور برسات کے موسم میں اب بھی دگی کے اکثر باشندے سے پہر کو جمنا پر جاکر پانی کی سیر دیکھتے ہیں اور تیرنے والے تیرتے ہیں، مگر بچاس برس پہلے وہاں اشراف تیرنے والوں کے بہت دلچیپ جلنے ہوتے تھے۔ سرسید کہتے تھے کہ'' میں نے اور بڑے بھائی نے اپنے والد سے تیرنا سیکھا تھا۔ ایک زمانہ تو وہ تھا کہ ایک طرف دگی کے مشہور تیراک مولوی علیم اللہ کا غول ہوتا تھا جن میں مرزامغل اور مرزاطفل بہت سر برآ وردہ نامی تھے۔ اور دوسری طرف ہمارے والد کے ساتھ سوسواسوشا گردوں کا گروہ ہوتا تھا۔ یہ سب ایک ساتھ دریا میں کودتے تھے اور مجنوں کے ٹیلے سے شخ محمد کی بائیں تک پیسارا گروہ تیرتا جاتا تھا۔ پھر جب ہم دونوں بھائی تیرنا سیکھتے تھے تو اس زمانے میں بھی تمیں چالیس آ دمی والد کے ساتھ ہوتے تھے۔ آمیں دنوں میں نواب اکرخاں اور چنداور رئیس زادے بھی تیرنا سیکھتے تھے۔ زینت المساجد کے پاس نواب احمد بخش خال کے باغ کے نیچ جمنا بہتی تھی۔ وہاں سے تیرنا شروع ہوتا تھا۔ مغرب کے وقت سب تیراک زینت المساجد میں جمع ہوجاتے تھے اور مغرب کی نماز جماعت سے پڑھ کر اپنے اپنے گھر جیتے میں ان جلسوں میں اکثر شریک ہوتا تھا۔''

تیراندازی کی صحبتیں بھی سرسید کے ماموں زین العابدین خال کے مکان پر ہوتی تھیں۔ وہ کہتے تھے کہ'' مجھے اپنے مامول اور والد کے شوق کا وہ زمانہ جب کہ نہایت دھوم دھام سے تیراندازی ہوتی تھی یادنہیں۔ مگر جب دوبارہ تیراندازی کا جرچا ہوا وہ بخوبی یاد ہے۔اس زمانے میں دریا کا جانا موقوف ہوگیا تھا۔ ظہر کی نماز کے بعد تیراندازی شروع ہوتی تھی۔نواب فتح اللہ بیگ خال، ىرسىد كالجبين

نواب سیّرعظمت الله خال، نواب ابراہیم علی خال اور چند شاہزادے اور رئیس اور شوقین اس جلسہ میں شریک ہوتے تھے۔ نواب شمس الدین خال رئیس فیروز پور جھر کہ جب د تی میں ہوتے تھے تو وہ بھی آتے تھے۔ میں نے بھی اسی زمانے میں تیراندازی سیھی اور مجھ کو خاصی مشق ہوگئ تھی۔ مجھے خوب یاد ہے کہ ایک دفعہ میرا نشا نہ جو تو دے میں نہایت صفائی اور خوبی سے جاکر بیٹا تو والد بہت خوش ہوئے اور کہا'' مچھلی کے جائے کو کون تیرنا سکھائے'' بیجلسہ برسوں تک رہا پھرموقوف ہوگیا۔''

دتی سے سات کوس مغل پور ایک جاٹوں کا گاؤں ہے۔ وہاں سرسیّد کے والد کی کچھ ملک بطور معافی کے تھی۔ اگر کبھی فصل کے موقع پر ان کے والد مغل پور جاتے تو ان کو بھی اکثر اپنے ساتھ لے جاتے اور ایک ہفتہ گاؤں میں رہتے۔ سرسیّد کہتے تھے کہ '' اس عمر میں گاؤں میں جاکر رہنا، جنگل میں پھرنا، عمدہ دودھ اور دہی اور تازہ تازہ گئی اور جاٹنیوں کے ہاتھ کی کچی ہوئی باجرے یا مکئی کی روٹیاں کھانا نہایت ہی مزہ ویتا تھا۔''

سرسید کے والد کو اکبرشاہ کے زمانہ میں ہر سال تاریخ جلوس کے جشن پر پانچ پارچہ اور تین رقوم جواہر کا خلعت عطا ہوتا تفار مرسید کے والد کے عرفہ تھی دلوانا اسلام کر دیا تھا اور اپنا خلعت سرسید کو باوجود ہے کہ ان کی عمر کم تھی دلوانا شروع کر دیا تھا اور اپنا خلعت سرسید کہتے تھے کہ ایک بارخلعت ملنے کی تاریخ پراسیا اتفاق ہوا کہ والد بہت سویرے اٹھ کر قلعے چلے گئے اور میں بہت دن چڑھے اٹھا۔ ہر چند بہت جلد گھوڑے پر سوار ہوکر وہاں پہنچا گلر پھر بھی دیر ہوگئ۔ جب لال پردے کے قریب پہنچا تو قاعدے کہ موافق اور بادشاہ بھی بہن کر ایک جا کہ اور میں فاعدے کہ موافق اور بادشاہ تخت پر سے اٹھ کر ہوادار پر وہار میں جانا۔ جب خلعت پہن کر میں نے در بار میں جانا چاہا تو دربار برخاست ہو چکا تھا اور بادشاہ تخت پر سے اٹھ کر ہوادار پر سوار ہو چکے تھے ۔بادشاہ نے بہن کر میں نے دربار میں جانا چاہا تو دربار برخاست ہو چکا تھا اور بادشاہ تخت پر سے اٹھ کر ہوادار پر سوار ہو چکے تھے ۔بادشاہ نے بہن کر میں نے دربار میں جانا کہ بس اب محل میں چلے جا میں گئی گر جب شیخ خانے میں پہنچ تو وہاں سوار ہو چکے تھے ۔بادشاہ نے بہور ہے ۔لوگوں نے جانا کہ بس اب محل میں چلے جا میں گئی گر جب شیخ خانے میں پہنچ تو وہاں دارغہ کو شی جواہر حاضر کرنے کا تھم ہوا، میں بھی وہاں پہنچ گیا تھا۔بادشاہ نے بھے اپنے سامنے بگلا یا اور کمال عنایت سے میرے داروغہ کو کشتی جواہر حاضر کرنے کا تھم ہوا، میں بھی وہاں پہنچ گیا تھا۔بادشاہ نے بھے اپنے سامنے بگلا یا اور کمال عنایت سے میرے میں نے عرض کیا کہ سوار کے اس کے دواہرات کی معمولی رقمیں اپنچ ہاتھ سے بہنا کیں۔ میں نے ندردی اور بادشاہ اُٹھ کر خاصی میں دیے گئے۔ تمام درباری میرے والد کو بادشاہ کی اس عنایت پر مہارک سلامت کہنے گئے۔ میام درباری میرے والد کو بادشاہ کی اس عنایت پر مہارک سلامت کہنے گئے۔ میام درباری میرے والد کو بادشاہ کی اس عنایت پر مہارک سلامت کہنے گئے۔ میام درباری میرے والد کو بادشاہ کی اس عنایت پر مہارک سلامت کہنے گئے۔ میں میں درباری میرے والد کو بادشاہ کی اس عنایت پر مہارک سلامت کہنے گئے۔

44 نوائے اُردو

''اس زمانے میں میری عمر آٹھ نوبرس کی ہوگی۔تقریباً نھیں دنوں میں راجہ رام موہن رائے جوبرہموسان کے بانی تھے،ان کوا کبرشاہ نے کلکتہ سے بلایا تھا تا کہ اضافۂ پنشن بادشاہی کے لیے ان کولندن بھیجا جائے۔ چنانچہ وہ بادشاہ کی طرف سے لندن بھیج گئے اور 1831ء میں وہاں پنچے۔''سرسیّد نے لندن جانے سے پہلے ان کومتعدد دفعہ دربارشاہی میں دیکھا تھا۔

سرسید کہتے تھے کہ'' مجھ کواپنی بسم اللہ کی تقریب بخو بی یاد ہے۔ سہ پہر کا وقت تھا اور آ دمی کثرت سے جمع تھے۔خصوصاً حضرت شاہ غلام علی صاحب بھی تشریف رکھتے تھے۔ مجھ کولا کر حضرت کے سامنے بٹھا دیا تھا۔ میں اس جُمع کو دیکھ کر ہمگا بگا سا ہو گیا۔ میرے سامنے بٹھا دیا تھا۔ میں اس جُمع کو دیکھ کر ہمگا بگا سا ہو گیا۔ میرے سامنے بٹھا دیا تھا۔ میں اس جُمع کو دیکھ کر ہمگا ہا تھا حب کی میرے سامنے بھی کئی اور غالبًا شاہ صاحب ہی نے فرمایا کہ پڑھو بسم اللہ الرحمٰن الرحیم۔ میں پچھ نہ بولا اور حضرت صاحب کی طرف دیکھتا رہا۔ انھوں نے اٹھا کر مجھے اپنی گود میں بٹھالیا اور فرمایا کہ ہمارے پاس بیٹھ کر پڑھیں گے اور اوّل بسم اللہ پڑھ کر اقراء کی اوّل آئیتیں مالم یعلم تک پڑھیں۔ میں بھی ان کے ساتھ ساتھ پڑھتا گیا۔''سرسید نے جب یہ ذکر کیا تو بطور فخر کے اپنا یہ فارسی شعر جو خاص اسی موقع کے لیے انھوں نے بھی کہا تھا ، بڑھا ہے۔

به مکتب رفتم و آموختم اسرار بیزدانی زفیضِ نقش بند وقت جان جان جانانی

سرسیّد کہتے تھے کہ' شاہ صاحب اپنی خانقاہ سے بھی نہیں اُٹھتے تھے اور کسی کے ہاں نہیں جاتے تھے۔الا ما شاء اللہ۔صرف میرے والد پر جو غایت درجہ کی شفقت تھی اس لیے بھی بھی ہمارے گھر قدم رنج فرماتے تھے۔ بہم اللہ ہونے کے بعد سرسید نے قرآن مجید پڑھنا شروع کیا۔ان کی نخیال میں قدیم سے کوئی نہ کوئی استانی نوکر رہتی تھی۔سرسید نے استانی ہی سے جو ایک اشراف گھر کی پردہ نشین بی بی تھی،سارا قرآن ناظرہ پڑھا تھا۔وہ کہتے تھے''میرا قرآن ختم ہونے پر ہدیے کی مجلس جو زنانہ میں ہوئی تھی وہ اس قدر دلچیپ اور عجیب تھی کہ پھر کسی ایسی مجلس میں وہ کیفیت میں نے نہیں دیکھی۔'' قرآن پڑھنے کے بعد وہ باہر مکتب میں بڑھنے اس قدر دلچیپ اور عجیب تھی کہ پھر کسی ایسی مجلس میں وہ کیفیت میں نے نہیں دیکھی۔'' قرآن پڑھنے کے بعد وہ باہر مکتب میں کڑھنے اس کے مامول کو پڑھایا تو اور لوگ پڑھانے پر موتے رہے۔اُنھوں نے فاری میں گلستاں، بوستاں، اور ایسی ہی ایک آ دھ اور کتاب سے زیادہ نہیں پڑھا۔ پھر عربی پڑھنی شروع کی ۔گرطالب علموں کی طرح نہیں بلکہ نہایت بے پروائی اور کم تو جبی کے ساتھ۔ اس کے بعد اُن کو اپنے خاندانی علم یعنی ریاضی پڑھنے کا شوق ہوا جس میں ان کی نخیال کے لوگ د تی میں اپنامشل نہ رکھتے تھے۔انھوں نے اپنے ماموں

سرسيد کا بچين

نواب زین العابدین خال سے حساب کی معمولی درس کتابیں، تحریر اقلیدس کے چند مقالے پڑھے۔اُسی زمانے میں طب پڑھنے کا شوق ہوگیا۔ جب انھوں نے پڑھنا چھوڑا ہے اس وقت ان کی عمر اٹھارہ انیس برس کی تھی۔اس کے بعد بطور خود کتابوں کے مطالع کا برابر شوق رہا۔اور دتی میں جواہل علم اور فارسی دانی میں نام آور تھے جیسے صہباتی، غالب، اور آزردہ وغیرہ ان سے ملنے کا اور علمی مجلسوں میں بیٹھنے کا اکثر موقع ملتارہا۔ (تلخیص)

___ الطاف حسين حالي

مشق

لفظ ومعنى:

ناظرین : ناظر کی جمع، دیکھنے والے

اکتباب : کسب کرنا، محنت کر کے حاصل کرنا

نشوونما : ترقی، برهورری

ذ كى : ذ بين، تيز د ماغ والا

طبّاع : جس کی طبیعت میں اُنج ہو

صریح امتیاز : فرق جوظا ہر ہو، کھلا ہوافرق

قوا : قوتیں (یہاں صلاحیتیں مرادہے)

في الواقع : دراصل

اجلافوں : اجلاف، جُلف كى جمع، نجلے طبقے كے لوگ

اشرافول : اشراف ،شریف کی جمع ،اعلا خاندان والے

سربرآ ورده : معرّ ز، ذمه دار

46 نوائے اُردو

غول : بھیٹر، ہجوم، بہت سے لوگ

ملک بطورمعافی : عطا کی ہوئی زمین کی ملکیت

مچھلی کے جائے کو

تیرنا کون سکھائے: یہ مشہور کہاوت ہے، اپنے آبائی کام سے ہرکوئی واقف ہوتا ہے۔

تقصير : كوتابى،قصور،غلطى

هگابگا هونا : حیران ره جانا، حیرت زده

بسم الله : الله التقريب كانام جس ميں بچول كوقر آن بيٹھا نيكى ابتدا كى جاتى ہے،اللہ كے نام سے شروع

اقرائے مالم یعلم : قرآن مجیدکی''سورہ علق''کی ابتدائی پانچ آیتیں قرآن مجید کی بیآیتیں سب سے پہلے

نازل ہوئی تھیں

الَّا ماشاءالله : مَكْرجوجا بِاللَّه نِي ممراد كَهِي كَبْهِي

غايت : غرض،مطلب

قرآن ناظره پڙهنا: ناظره بڙهنا

سالِ جلوس : سسى بادشاه كى تخت نشينى كا سال

غورکرنے کی بات:

- حاتی نے بائیوگرافی کے تعلق سے لکھا ہے کہ اس کا اصل مقصد'' اس شخص کے اخلاق وعادات اور خیالات کو پیش کرنا'' ہے جس کی سوانح لکھی جارہی ہے۔اس کے علاوہ اس شخص کے خاندان کا حال جس میں وہ پیدا ہوا ہے اور اس معاشر ہے کا حال بھی جس میں اس نے نشوونما پائی ہو، در حقیقت بیسب مل کر کسی بھی شخص کے اخلاق وعادات پر ایسی روشنی ڈالتے ہیں جس کے بعد کسی اور ثبوت کی ضرورت باتی نہیں رہتی۔اس لیے حاتی نے سرسیّد کی سوائح حیاتِ جاوید میں ان کے خاندان کا حال تفصیل سے بیان کیا ہے۔
- ں اس سبق کے مطالع سے ہم سرسیّد کے بحبین، ان کے احباب اور رشتے داروں سے متعارف ہونے کے علاوہ اس بات سے بھی واقف ہوجاتے ہیں کہ انھیں حصول علم کا شوق کس طرح و ، ہلی کے اہل علم کی مجلسوں میں لے جایا کرتا تھا۔
- سبق میں لفظ سالِ جلوس آیا ہے ۔ کوئی بادشاہ جس سال تخت نشین ہوا کرتا تھا اس سال کواس کا سالِ جلوس کہتے تھے۔اس کے علاوہ
 اس کے دورانِ بادشاہت جب کوئی واقعہ کسی وقت رونما ہوتا تھا تو اس واقعہ کا حوالہ اس کے بادشاہت کے اس سال سے دیا جاتا تھا۔

سرسيد کا بچين

یعنی اگر کسی بادشاہ کے تخت نشین ہونے کے بارہ سال کے بعد کوئی واقعہ رونما ہوا ہے تو یہی کہا جاتا تھا کہ بیہ واقعہ اس کے بارہویں سال جلوس میں رونما ہوا تھا۔

سوالول کے جواب کھیے:

- 1- سرسیّد نے اپنا بچین کیسے گذارا؟
- 2۔ سرسیّد کے نانا کے یہاں دسترخوان کے آ داب کیا تھے؟
 - 3- سرسيّد نے بحيين ميں كون كون سے كھيل كھيلے؟
 - 4۔ سرسیّد کو گاؤں میں جا کررہنا کیوں پیندتھا؟

عملی کام:

- ن مان بی بی اورسرسید کے تعلق کواینے الفاظ میں بیان سیجیے۔
- · · اس مضمون میں جن کتابوں کے نام آئے ہیں انھیں اپنی کا پی میں کھیے۔

